

ಮತ್ತೆ ಬಂತು ಕೃಷಿ ಮೇಳ !.....



ಪ್ರತಿ ವರ್ಷದಂತೆ ಈ ವರ್ಷವೂ “ಕೃಷಿ ಮೇಳ - 2016” ಜರುಗಲಿದೆ. ರೈತರ ಕಲ್ಯಾಣವನ್ನು ವಿಜ್ಞಾನ ತಂತ್ರಜ್ಞಾನಗಳ ತಳಹದಿಯ ಮೇಲೆ ಸಾಧಿಸುತ್ತ, ರೈತರ ಆಚಾರ-ವಿಚಾರ-ಅನುಭವಗಳನ್ನು ಪುರಸ್ಕರಿಸುವ ಈ ಮಹಾ ಮೇಳವನ್ನು ಧಾರವಾಡ ಕೃಷಿ ವಿಶ್ವವಿದ್ಯಾಲಯ ಹಮ್ಮಿಕೊಂಡಿದೆ. ಇದೇ ಸೆಪ್ಟೆಂಬರ್ 24 ರಿಂದ 27ರವರೆಗೆ ನಾಲ್ಕು ದಿನವೂ ತಾವೆಲ್ಲ ಭಾಗವಹಿಸಿ ಪ್ರಯೋಜನ ಪಡೆಯಲು ವಿನಂತಿಸುತ್ತೇನೆ. ವರ್ಷದಿಂದ ವರ್ಷಕ್ಕೆ ದಾಖಲೆ ಸ್ಥಾಪಿಸುತ್ತಿರುವ ಈ ಕೃಷಿ ಮೇಳ ಕುರಿತ ಸವಿಸ್ತಾರವಾದ ಲೇಖನವನ್ನು ಈ ಸಂಚಿಕೆಯಲ್ಲಿ ಓದುಗರ ಮುಂದಿಡಲಾಗುತ್ತಿದೆ. ಈ ಕೃಷಿ ಮೇಳದ ಘೋಷವಾಕ್ಯ “ಪೌಷ್ಟಿಕ ಆಹಾರ ಭದ್ರತೆಗಾಗಿ ಬೇಳೆಕಾಳುಗಳು”.

ಹವಾಮಾನ ಮುನ್ಸೂಚನೆಗಳ ಪ್ರಕಾರ ಹಿಂದಿನ ವರ್ಷಗಳಿಗಿಂತ ಈ ವರ್ಷ ಉತ್ತಮ ಮುಂಗಾರು ಮಳೆ ಸುರಿಯಲಿದೆ ಎಂದು ಆಶಿಸಿದ್ದೆವು. ಪ್ರಾರಂಭದಲ್ಲಿ ಆಶಾದಾಯಕವಾಗಿದ್ದ ಪರಿಸ್ಥಿತಿ ಬರಬರುತ್ತಾ ನಿರಾಶೆಯತ್ತ ವಾಲಿದೆ. ಕುಡಿಯುವ ನೀರಿಗೂ ರಾಜ್ಯದ ಹಲವೆಡೆ ತಾತ್ಕಾಲಿಕವೆಂಬುದು ನಿಜಕ್ಕೂ ಕಳವಳಕಾರಿ. ನೀರಿನ ಮಿತವ್ಯಯ, ಸದ್ವ್ಯಯ, ಜಲ ಸಂಗ್ರಹಣೆ ಹಾಗೂ ಮರುಪೂರಣಗಳಂತಹ ಸೂಕ್ತ ಕ್ರಮಗಳಿಂದ ವ್ಯರ್ಥವಾಗಿ ಸಮುದ್ರ ಸೇರುವ ನೀರಿನ ಪ್ರತಿಯೊಂದು ಹನಿಯನ್ನೂ ಉಳಿಸಿಕೊಳ್ಳಬೇಕಾಗಿದೆ. ಮಳೆಯು ನಿಸರ್ಗದ ದೇಣಿಗೆ. ಅದೇಷ್ಟೇ ಅಲ್ಪ ಪ್ರಮಾಣದಲ್ಲಿ ಬಿದ್ದರೂ ಅದನ್ನು ಹಿಡಿದಿಟ್ಟುಕೊಳ್ಳಬೇಕು. ಕೃಷಿ, ಕುಡಿಯಲು ಹಾಗೂ ಇತರ ದಿನ ನಿತ್ಯದ ವ್ಯವಹಾರ ಉದ್ದಿಮೆಗಳಿಗೆ ಜಲವು “ಜೀವ”ವಿದ್ದಂತೆ, ಇದನ್ನು ಸಂರಕ್ಷಿಸಿಟ್ಟುಕೊಂಡು ಮುಂಬರುವ ದಿನಗಳನ್ನು ಉತ್ತಮಗೊಳಿಸಲು ಸೂಕ್ತ ಪ್ರಯತ್ನ ಈಗ ಅನಿವಾರ್ಯ ಹಾಗೂ ಅವಶ್ಯಕವಾಗಿದೆ.

ಮುಂಗಾರು ಹಂಗಾಮು ಮುಕ್ತಾಯದ ಹಂತಕ್ಕೆ ಬರುತ್ತಿದೆ. ಹಿಂಗಾರು ಸನಿಹದಲ್ಲಿದೆ. ಈ ಸಂಚಿಕೆಯಲ್ಲಿ ಬೀಜಕ್ಕಾಗಿ ಈರುಳ್ಳಿ ಬೇಸಾಯ, ತೆಂಗಿನ ನುಸಿ, ಮಾರುಕಟ್ಟೆ ಬೆಲೆ ಕುರಿತು ರೈತರೊಬ್ಬರ ವಿಚಾರ; ತೊಗರಿ, ಹತ್ತಿ, ಈರುಳ್ಳಿ ಮುಂತಾದವುಗಳಲ್ಲಿ ಬರುವ ರೋಗ ರುಜಿನಗಳು, ಜೈವಿಕ ರೋಗನಾಶಕಗಳ ಮಹತ್ವ, ಸಾರ್ವಕಾಲಿಕವಾಗಿ ಬೆಳೆಯಬಹುದಾದ ಸೊಪ್ಪುಗಳ ಬಗ್ಗೆ ಲೇಖನಗಳನ್ನು ಪ್ರಕಟಿಸಲಾಗಿದೆ. ಈ ಸಂಚಿಕೆಯ ಲೇಖನಗಳಿಗೆ ಓದುಗರ ಸಲಹೆ, ಸೂಚನೆ, ಟೀಕೆ, ಟಿಪ್ಪಣಿ, ತಿದ್ದುಪಡಿ, ಸೇರ್ಪಡೆಗಳನ್ನು ಸ್ವಾಗತಿಸುತ್ತೇನೆ.

ಮತ್ತೊಮ್ಮೆ ಎಲ್ಲ ರೈತ ಬಾಂಧವರಿಗೆ ಹಾಗೂ ಕೃಷಿಯಲ್ಲಿ / ಕೃಷಿ ಪೂರಕ ಉದ್ದಿಮೆಗಳಲ್ಲಿ ತೊಡಗಿರುವ ಎಲ್ಲರನ್ನು ‘ಕೃಷಿ ಮೇಳ-2016’ ಕ್ಕೆ ಸ್ವಾಗತಿಸುವೆ.

ವಂದನೆಗಳೊಂದಿಗೆ,

ವೈ.ಆರ್.ಆಲದಕಟ್ಟಿ
(ವೈ. ಆರ್. ಆಲದಕಟ್ಟಿ)

‘ರೈತ ಚೇತನ’
ಉಚಿತ ಸಹಾಯವಾಣಿ ಸಂಖ್ಯೆ: ೧೮೦೦-೪೨೫೬-೧೧೫೦
ಧಾರವಾಡ ಕೃಷಿ ವಿಶ್ವವಿದ್ಯಾಲಯದ ತಜ್ಞರು ರೈತರ ಸರವಿಗಾಗಿ ದಿನದ ೨೪ ತಾಳುಗಳೂ ಅಭ್ಯ

